



**NAXÇIVAN MUXTAR RESPUBLİKASININ  
NAZİRLƏR KABİNETİ**

**Q Ə R A R**

**"Xarici donorlar tərəfindən Naxçıvan Muxtar Respublikasının  
ərazisində grant vermək hüququnun əldə edilməsi  
Qaydası"nın təsdiq edilməsi barədə**

"Xarici donorlar tərəfindən Azərbaycan Respublikasının ərazisində grant vermək hüququnun əldə edilməsi Qaydası"nın təsdiq edilməsi barədə" Azərbaycan Respublikası Nazirlər Kabinetinin 2015-ci il 22 oktyabr tarixli 339 nömrəli qərarına uyğun olaraq Naxçıvan Muxtar Respublikasının Nazirlər Kabineti **qərara alır**:

"Xarici donorlar tərəfindən Naxçıvan Muxtar Respublikasının ərazisində grant vermək hüququnun əldə edilməsi Qaydası" təsdiq edilsin (əlavə olunur).

**Naxçıvan Muxtar Respublikasının  
Baş naziri:**

**Ə.Baxşiyev**

«28» dekabr 2015-ci il

№ 95

Naxçıvan Muxtar Respublikası  
Nazirlər Kabinetinin 2015-ci il  
«28» dekabr tarixli 95 nömrəli  
qərarı ilə təsdiq edilmişdir

## **Xarici donorlar tərəfindən Naxçıvan Muxtar Respublikasının ərazisində grant vermək hüququnun əldə edilməsi**

### **Q A Y D A S I**

#### **1. Ümumi müddəalar**

1.1. Bu Qayda beynəlxalq təşkilatlar və onların nümayəndəlikləri, maliyyə-kredit institutları, təhsil, elm, səhiyyə, incəsənət və idmanın inkişafı sahələrində fəaliyyət göstərən xarici ictimai təşkilatlar, o cümlədən fondlar, assosiasiyalar, federasiyalar və komitələr, həmçinin xarici hüquqi şəxslərin (qeyri-kommersiya xarici hüquqi şəxsləri istisna olmaqla) Naxçıvan Muxtar Respublikasında dövlət qeydiyyatına alınmış filial və nümayəndəlikləri (dövlət qeydiyyatının həyata keçirilməsi üçün qanunvericilikdə nəzərdə tutulmuş sazişi bağlamış xarici dövlətlərin qeyri-hökumət təşkilatlarının filial və ya nümayəndəlikləri) tərəfindən (bundan sonra - xarici donorlar) Naxçıvan Muxtar Respublikasının ərazisində grant vermək hüququnun əldə edilməsi qaydasını tənzimləyir.

1.2. Bu Qaydada xarici donorlar tərəfindən grant vermək hüququnun əldə edilməsi ilə bağlı göstərilmiş tələblər sub-grantlara və grant müqaviləsi (qərarı) üzrə əlavə müqavilələrin bağlanması, habelə onlarda istənilən dəyişikliklərin edilməsi hallarına da şamil olunur.

1.3. Grant vermək hüququnu əldə etməmiş xarici donorlarla grant müqaviləsi bağlanıla bilməz.

#### **2. Grant vermək hüququnun əldə edilməsi üçün təqdim olunan sənədlər**

2.1. Xarici donorlar tərəfindən Naxçıvan Muxtar Respublikasının ərazisində grant vermək hüququ hər bir grant müqaviləsi (qərarı) üzrə əldə edilməlidir.

2.2. Grant vermək hüququnun əldə edilməsi üçün Naxçıvan Muxtar Respublikası Maliyyə Nazirliyinin (bundan sonra – Nazirlik) grantın maliyyə-iqtisadi məqsədamüvafiqliyinə dair rəyi tələb olunur.

2.3. Qrantın maliyyə-iqtisadi məqsədmüvafiqliyinə dair Nazirliyin rəyinin əldə edilməsi üçün xarici donor tərəfindən Nazirliyə bu Qaydanın əlavəsində göstərilmiş formada təqdim edilən ərizəyə aşağıdakı sənədlər əlavə olunur:

2.3.1. xarici donarla resipiyent arasında bağlanması nəzərdə tutulan qrant müqaviləsinin məqsədini, məbləğini, nəzərdə tutulmuş resipiyenti, icra müddətini, sub-qrantlara (olduğu halda) dair tələblərini əks etdirən qrant müqaviləsinin (qərarının) layihəsi, müqavilə üzrə tərtib edilən sənədlər (layihə, proqram, smeta xərcləri);

2.3.2. qrantın maliyyə-iqtisadi əsaslandırılması;

2.3.3. xarici donorun təsis edilməsi haqqında qərarın, nizamnaməsinin (əsasnaməsinin) və ya qeydiyyatını təsdiq edən sənədin (qeydiyyat şəhadətnaməsinin və s.) surəti;

2.3.4. xarici donorun nümayəndəsinin müvafiq ərizəni imzalamaq səlahiyyətini təsdiq edən etibarnamə.

2.4. Bu Qaydanın 2.3-cü bəndində nəzərdə tutulmuş sənədlər xarici dildə tərtib edildikdə, onların notariat qaydasında təsdiq olunmuş tərcüməsi də əlavə edilir. Xarici ölkədə tərtib olunmuş sənədlər və ya məlumatlar həmçinin leqallaşdırılmalı və ya onlara apostil verilməlidir.

### **3. Qrant vermək hüququnun əldə edilməsi barədə müraciətlərə baxılması qaydası**

3.1. Nazirlik tərəfindən xarici donorların qrant vermək hüququnun əldə edilməsi barədə müraciətlərinə ərizə daxil olduğu gündən 15 gün müddətində baxılır. Bu Qaydanın 2-ci hissəsində göstərilən sənədlərin əlavə araşdırılması zərurəti yarandıqda, qrantın maliyyə-iqtisadi məqsədmüvafiqliyinə dair rəyin verilməsi müddəti 15 günədək uzadılır. Müraciətə baxılan zaman qrantın predmeti ilə bağlı aidiyyəti dövlət orqanları münasibət bildirə bilərlər.

3.2. Qrantın maliyyə-iqtisadi məqsədmüvafiqliyinə dair Nazirliyin rəyində onun məqsədmüvafiq hesab edilməsi və ya edilməməsi əsaslandırılmalıdır.

3.3. Qrantın yönəldildiyi sahənin ehtiyaclarının dövlət tərəfindən ödənilməsi qrantın maliyyə-iqtisadi cəhətdən məqsədmüvafiq hesab olunmaması üçün əsasdır.

3.4. Qrantın maliyyə-iqtisadi məqsədmüvafiqliyinə dair rəyin verilməsindən aşağıdakı hallarda imtina edilir:

3.4.1. bu Qaydanın 2.3-cü bəndində göstərilmiş ərizə, sənədlər və məlumatlar təqdim edilmədikdə və ya natamam təqdim edildikdə, habelə 2.4-cü bəndinin tələbləri pozulduqda;

3.4.2. qrantın verilməsi məqsədi və onun maliyyə-iqtisadi əsaslandırılması qeyri-dəqiq göstərildikdə.

3.5. Nazirlik hər il birinci yarımillik üzrə avqust ayının 10-dək və ikinci yarımillik üzrə növbəti ilin fevral ayının 10-dək qrantın maliyyə-iqtisadi məqsədəmüvafiqliyinə dair təqdim etdiyi rəylər barədə aidiyyəti üzrə Naxçıvan Muxtar Respublikasının İqtisadiyyat və Sənaye Nazirliyinə, Naxçıvan Muxtar Respublikasının Ədliyyə Nazirliyinə və Naxçıvan Muxtar Respublikasının Dini Qurumlarla İş üzrə İdarəsinə aşağıdakılar barədə məlumatları təqdim edir:

3.5.1. müraciət edən xarici donorun adı, mənsub olduğu ölkə və onun adından müraciət etmiş şəxs barədə məlumatları;

3.5.2. qrantın məqsədi, məbləği və icra müddəti barədə məlumatları;

3.5.3. müqavilə üzrə nəzərdə tutulmuş resipiyent barədə məlumatı;

3.5.4. qrant maliyyə-iqtisadi cəhətdən məqsədəmüvafiq hesab olunmadıqda, bunun əsaslandırılması.

#### **4. Qrant vermək hüququnun əldə edilməsi**

4.1. Qrantın maliyyə-iqtisadi cəhətdən məqsədəmüvafiq hesab olunması barədə Nazirliyin rəyini almış xarici donorlar qrant vermək hüququnu əldə etmiş hesab olunurlar.

4.2. Qrant vermək hüququnu əldə etmiş xarici donorların bağladığı qrant müqavilələrinin (verdiyi qərarların) qeydiyyatı qanunvericiliyə əsasən həyata keçirilir.

"Xarici donorlar tərəfindən Naxçıvan Muxtar Respublikasının ərazisində qrant vermək hüququnun əldə edilməsi Qaydası"na əlavə

## Qrantın maliyyə-iqtisadi məqsədmüvafiqliyinə dair rəyin əldə edilməsi barədə ərizənin forması

---

(qrantın maliyyə-iqtisadi məqsədmüvafiqliyinə dair rəyi verən orqanın adı)

---

(müraciət edən təşkilatın adı, təşkilati-hüquqi forması)

---

(müraciət edən təşkilatın qeydiyyat tarixi, nömrəsi, VÖEN-i, bank rekvizitləri, hüquqi ünvanı)

---

(qanuni təmsilçinin soyadı, adı, atasının adı, işlədiyi yer və vəzifəsi, ünvanı, şəxsiyyətini təsdiq edən sənədinin nömrəsi, verildiyi tarix və vəsiqəni vermiş orqanın adı, dövlət reyestrindən çıxarışının nömrəsi, tarixi)

tərəfindən

### Ə R İ Z Ə

Xarici donor qismində çıxış edən

---

(hüquqi şəxsin adı, təşkilati-hüquqi forması, mənsub olduğu ölkə, qeydiyyat nömrəsi və tarixi, qeydiyyata almış orqan)

və qrant müqaviləsi üzrə nəzərdə tutulan resipiyent qismində çıxış edən

---

(hüquqi şəxsin adı, təşkilati-hüquqi forması, mənsub olduğu ölkə, qeydiyyat nömrəsi və tarixi, qeydiyyata almış orqan)

arasında

---

(müqavilənin adı)

qrant müqaviləsinin bağlanması (qərarın verilməsi) nəzərdə tutulmuşdur.

Qrantın məqsədi

---

məbləği və ya başqa maddi formada əşya barədə məlumat

---

(rəqəmlə və sözlə, valyuta göstərməklə)

icra müddəti

---

(başlandığı və bitdiyi müddət)

Xarici donorun qrant vermək üçün maliyyələşdirmə mənbəyi və əvvəllər maliyyələşdirdiyi sahələr

---

Qoşma (ərizəyə əlavə olunan sənədlərin siyahısı və vərəqlərin sayı göstərməklə)

---

(əlavə edilən sənədlər barədə məlumatlar ayrı-ayrı sətirlərdə göstərilir)

Göstərilənləri nəzərə alaraq, qeyd olunmuş qrantın maliyyə-iqtisadi məqsədəmüvafiqliyinə dair rəyin verilməsini xahiş edirik.

Müraciəti imzalamış şəxsin

soyadı, adı, atasının adı, vəzifəsi və imzası \_\_\_\_\_

(təşkilatın möhürü ilə təsdiq edilir)

Tarix \_\_\_\_\_

Əlaqə telefonları (faks nömrəsi, elektron poçt ünvanı)

---